

# ሰንበት ዘደብረ ዘይት 2010 ዓ.ም.

መዝሙር፡ እንዘ ይነብር እግዚእነ ውስተደብረ ዘይት. . .

ንባባት፡ 1ተሰሎንቄ 4፡13-ፍ፣ 2ጴጥ. 3፡7-15፣ ግ.ሐ. 42፡1-22፣ ማቴ 24፡1-36

አብ ናይ ሎሚ ሰንበት መዝሙር “ ብዙኃት ብሰመይ እነ ክርስቶስ እዩ እናበሉ ክመጹኹም እዮም እሞ ከዩሰሎቱኹም ተጠንቀቐ ተሰናዲኹም ጽንሑ። እቲ ክሳብ መወዳእታ ተግባሩ ዝጸንሕ ንሱ ኪድጎን እዩ። ወዲ ሰብ ኪመጽእ እንከሎ ኃይሊ ሰማያትን ምድርን ኩሉ ክካወስ እዩ። ሽቦ ኃጢአተኛታት ምድሪ ኩሎም ኪበኽዩ እዮም፣ ሻቡ እግዚአብሔር ብትእዛዙን ብቃሉን ብአእላፋት መላእክቱን ተግጂቡ ብቃንዳ መለኸት ካብ ሰማይ ናብ ምድሪ ክወርድ እዩ። ንሱ ዋና ሰንበት ገባር ሕይወት አቦ እዩ እሞ ቦታ ስዓት እቲአ ካብ ሞት ኃጢአት ይምሓረና” ይብል።

እዛ እነንብረላ ዓለም ሓሊፊት እትወዳእ ምዃና ነፍስወከፍና ብብመዓልትና ሓለፍቲ ምዃና አለሊና ክንሰናዶ ዝሕግዘና መዝሙር እዩ። አብ ሕይወትና ካብ ሞት ንላዕሊ ክነረጋግጽ እንኽእል ነገር ዮሎን። ኩሉ ሰብ ከም ዝመውት ርግጽኛታት ኢና። ነዚ ፈሊጥና ሰንድወት ክንከውን። አበሎኹ? ኸመሎኹ አመት ነፍሰይ እገብር ዘሎኹ? አብዛ ሓለፊት ዓለም ከምይ ኮይነ እጉዓዝ አሎኹ እናበልና ናይ ግልና አስተንትኖ ክንገብር ሎሚ እዮም እዩ። ጊዜ እንከሎካ ጊዜ ዘይምጽባይ፣ ምናልባት ጥዕናና ንእስነትና ሃብትና ክእለትና ከየተገሻሸወና ኩልና አብ ጎደና ሞት ተሰሪዕና ኢና ዘሎና መን ምዃና ብዘየገድስ እሞ አለኹ ንባላ ንሞት። ኢትፍርህዋ ለሞት ፍርህዋ ለኃጢአት እዩ እቲ መልእክቲ።

ማቴዎስ ወንጌላዊ ሓምሻይን መጨረሻታን አስተምህሮ ብዛዕባ መጻኢ መንግስቲ አምላኽ ይነግረና። አብ ናይ ቅዱስ ማርቆስ ተምርኩሱ ብዛዕባ ቅድሚ ምጽአት ዓለም ዝኸውን ነገራት ይትንትን። አብቲ ካልኣይ ክፍሊ ናይ 24፣37~25፣30 ዘሎ ቦቲ ግዚኡ ዝነበረ አተሓሳባን አገላልጻን ብምሳሌ ይነግር። (ማር 13 ሉቃስ 21)። ክልተ ነገር ከም ዝኸውን ሓቢርዎም 1. ምፍራስ ቤተመቐደስን 2. ዳግማይ ምጽአቱን። ካብ ማሕበር ወጻኢ ሰደት፣ ጽልኢ፣ አብ ውሽጢ አባላት ማሕበር ከአ ክሕደት፣ ሓሰውቲ ነብያት፣ ጽልኢ፣ ክርኤ እዩ። ነዚ ኹሉ ምስ ረአኹም ብትዕግስቲ ሕለፍዎ ይብል። ወንጌል አብ ኩሉ ከይበጽሔ መወዳእታ አይከውንን እዩ። እዚ ነቶም ቀዳሞት ክርስትያን ብዙሕ ሓጊዙ ወንጌል አብ ኩሉ ክሰብኩ ብዙሕ ካብቲ ኢየሱስ ዘበሎ ብዙሓት ክርስትያን ገጢዎዎም እዩ። ሰደት፣ ክሕደት፣ ጥልመት፣ ጥመት፣ ውብግእ፣ እዚ ኹሉ ርእየሞ። ነዚ ዝተገዘቡ ኩሎም ሰንድዎት ኩኑ ዝብል አብ ልቢ ኩሎም ሓዲሩ።

ዘሎናዮ እዋን ሰንድዎት ክንጸንሕ ዝሓትት እዩ ሰንድዎት ንምንታይ? አብ ሕይወት ሰባት ዝተፈላለዩ ምስንዳዎት ንርኢ፣ ተመሃሮ ንመርመራ ይሰናደው፣ ገለ ሰባት ንሞት ይሰናደው፣ ገለ ኸአ ንሓዲስ ርክብ አብ መንጎ ቤተሰብም ክፈጥሩ ይሰናደው። ንቃልኪዳን ዝሰናደው አለው፣ ንጥምቀት ዝሰናደው፣ ንዕርቂ፣ ንሰላም ንትንሣኤ ዝሰናደው አለው። ዝተሰናደወ ሰብ ኩሉ ኩነታቱ ምዕሩይን ውጽኢት ጉዳዩ ኸአ ዘሓጉስ እዩ። አብ ሕይወትና አተግራሪናዮ ክንጉዓዝ ዝግብእና ብዙሕ ነገር አሎ። አብ እዋን ኖጎ ብዙሓት ክበልዑን ክሰትዩን ክዋሰቡን ከዋሰቡን እንከለው ብሃንደበት ጥፍአት ማይ አይኒ መጺእዎም ከይተሰናደው እንከለው ሞት አርኪባቶም። ካብቶም ሰባት ግን ሓደ መርከቡ እናሳርሔ ብተሰፋ ዝጸበ ሰብ ነሩ ንሱ ኸአ ኖጎ እዩ። ንሱ ተሰናድዩ ስለ ዝጸንሔ ንሱን ቤተሰቡን ድሓኑ። ነቲ ዝመጽእ ዘሎ ጥፍአት ርእይዎ ስለዚ ተሰናድዩ ጸኒሑ። ኩሉ ጊዜ ሰንድዎትን ዕጡቓትን ኮና ክነብር እምነትና የስተምህረና። አብ ሰማይ ቀለብኩም አቐምጡ ሰረቓቲ ወይ ቁንቑን አብ ዘይረኽብዎ አቐምጡ ይብለና። ሎሚ አበይ ገጽካ ትኸይድ አሎኻ እንተበሉና

መልስና ንጹር ክኸውን ይግባል። ከብ አምላኽይ ገጸይ አጉዳዝ አሎኹ ክንብል ከሎና ንኹሉ ሰናይ እዩ። መብራህትኹም ከብ ቅድሚ ሰብ ይብራህ ዝብላ ቃላት መድሕና ንክርስቲያንዊ ሓላፍነትና ክንሰከሞ እሞ ንግለሰብና መቐረት ክንከውን ሽቡ ማራናታ እናበልና ንምጽኣት ጎይታ ብሃረርታን ምስ ምሉእ ምስገዳውን ክንቀበል ንክእል።

አዋን ጸም ንፍሉይ ምስገዳው ዝዕድም ቅዱስ ጊዜ እዩ።

- **ምብርባር እምነት የድልየና።** እምነትና ሰማዊ ወይ ዝደሰከለ ክኸውን እንከሎ ተሰፋ ዘይብሉ ሕይወት ንነብር ሽቡ ንኹሉ ጸገም ንኸውን። ላንጋ ላንጋ ዝኾነ እምነት ወይ ከብ ጥምቀት፣ ሞት፣ ፍሉይ አጋጣሚ ጥራሕ ዝርኤ እምነት ክኸይ ዝግብኦ ግዕዞ ብዙሕ እዩ። ከብዚ እውና እምብኣር ከብ ርእሰና ተመሊሰና ርክብና ምስ አምላኽና ዘሎና ክንርኢ ግድን እዩ። ክርስቲያን እየ ምባል እኹል አይኮነን። ሕይወት እምነት ክንለብስ ይግብኣና።
- **ሓጢአትና አለሊና ክንክእል አሎና።** ኣነ ከም ኣነ ፍሉይ ድኽመተይ እንታይ እዩ ኢለ ክፈልጥ ይግብኣኒ። ናይ ካልኣት ድኽመት ወይ ውድቀት ከይረኣና ከብ ርእሰና ክንምለስ አሎና። ምስ አምላኽይ፣ ምስ ከማይ ዝበሉ ሰባት ከመይ እየ እናበላ ሕልናና ክንሓትት እዋኑ እዩ። ሰብ ሕልንኡ ምንባብ ምስ ጠፍኦ ከብ ዝኾነ ሓጢአት ይወድቅ። ሰክፍታ ሓጢአት ዘጥፍኤ ሕይወት ንኹሉ ጸገም እዩ። ከብኡ ጸጋ አምላኽ ስለ ዘየለ ጽቡቕ ክንብር አይክእልን እዩ ብአንጻሩ እኳ ነቲ ዝገብር ክፋእ እንታይ አለዎ ዘይኩሉ ዝገብር እዩ ይብል እሞ ጽቡቕ ከምዘሎ ገሩ ይነብር። ካብ ክፍኣት ክንጸሪ አበሰኩ ክንብል ሎሚ ኮፍ ኢልና ሕልናናን ሓጢአትናን ንርኤ ሽቡ ምስ አምላኽ ክንዕረቅ ኢና።
- **ንዘወደቐ ሓውና ወይ ንዘወደቐት ሓፍትና ክነተንሰእ ሎሚ እዋኑ እዩ።** ኩልና ከብ ጎደና ድሕነት ክንምርሽ መቐረት መንግስተሰማይ ክነስተማቅር ሕሩያት ኢና። ገለ ካብ ወገና ፀሓይ ብቐትሩ ዝግረሶም ከብ መንጎና ክርከቡ ስለ ዝክእል ሎሚ ክንመልሶም ናይ ነፍሰወክፍና ሓላፍነት እዩ። ብናይ ሰይጣን መንፈስ ተሳዕርም እናረኣና ሱቕ ከይንብል ክርስቲያና ይግድደና እዩ። ሓውና ሰይጣን ተግባራት ወይ ተግባራት እና ረኣና ሱቕ እንተበልና ንሞት ፈሪድናዮ አሎና ማለት እዩ ስለዚ እስከ ሎሚ ከብ ከበቢና ዘሎ ኩነታት ሰባት ንርኣ እሞ ናብ የማን ክንመልስ ንውፈር።
- **ጸም መለይኡ ጸሎት እዩ።** ጸሎት ማለት ከኣ ነቲ አምላኽ ዝደልዮ ርኢኻ ክትክእል እተቐርቦ እዩ። ጸሎት ናይ ልመና ወይ ምስጋና ክኸውን ይክእል። ገለ እዋን ትርጉም ጸሎት ጠፊኡና ስለምንታይ ጸሎተይ ዘይተሰምዔ ንብል እንተኾነ ንጸሎትና መልሲ ዝህበና አምላኽ እዩ ንሱ ኸኣ እቲ ጽቡቕ ንኣና ዝጠቅም ካባና ንላዕሊ ይፈልጦ እዩ። ስለዚ ጸሎትና ድላይ አምላኽ አምቢብና ክንክእል እሞ ተምሰገን ክንብል እንገብር ክኸውን ይግባእ። ማቴ 6፡8። ዓላማ ጸሎትና ነቲ ብሓቂ ዘድልየኒ ነገር ክንፈልጥ ምእንቲ እዩ። ሓደ ሎቶሪ ክበጽሖ ጸሎት እንተገበረ እሞ እንተ ዘይበጽሖ ጸሎቱ አይተሰምዔን ማለት አይኮነን እንታይ ድኣ አምላኽ እንታይ ከምዘድልየና ይፈልጥ ስለዝኾነ እዩ ዘይበጽሓና። አምላኽና ሰማዕ አምላኽ እዩ። እቲ ዝበለጸ ጸሎት ክንገብር ዝግብኣና ብዘይዳ ናብ አምላኽ ከቐርብና ዝክእል ነገራት ክውሃብና፣ ከብ መጻኢ ሕይወትና ዝጠመተ ክኸውን እሞ ብሓቕን ፍቕርን ምስቶም ከብ ከበቢና ዘለው ክነብር ምእንቲ ክኸውን ይግባእ። እዚ ዝሓዘለ ጸሎት ከይተሰምዔ አይተርፍን እዩ።

**ጉዕዞ ጸምና ምስ ማርያም ንግበር።** ንሳ ኣደ ኣምላኽ ንኹሉ ፈተና ዝሰዓረት ንኹሉ ከም ድላይ ኣምላክ ክኸውን ሕራይ ዝበለት ኣደ ቤተክርስቲያን ኣደና እያ። ምስኦም ጥቡቕ ርክብ ክንገብር ከሎና ካብ ኣምላኽ ርሑቓት ኣይኮናን። ኣደ ዘላቶ ዝኸትምና የብሉን ጸላል ወላዲቱ ምስኡ ስለ ዘሎ ኩሉ ኣልኦ። ሎሚ ነዚ ቅዱስ እዋን ጸም ኣብ ቅድስና ክትመርሓና ፍረ ዘልኦ ክትገብረልና ለምንልና ንበላ። ወደይ ዝበለኩም ግበሩ ዝብላ ቃላታ ኣብ ልብና ኣሕዲርና ፍቕሪ ሰላም መለልይና ገርና ንብሩህ ትንሣኤ መድሓኒና ተሰናዲና ካብ ሓጢአትና ተንሲኢና እንክእለሉ ጸጋ ተውርደልና። ንኹልኹም ሰሬት ሓጢአት ሂቡ ብሰላም ኣብ ብርሃነ ትንሣኤኡ የብጽሓኩም።

**ኣባ ንጉሠ ፍሥሓ**